



2025/2572

15.12.2025

DEĊIŻJONI TAL-KUNSILL (PESK) 2025/2572

tal-15 ta' Diċembru 2025

**li temenda d-Deċiżjoni (PESK) 2024/2643 dwar miżuri restrittivi fid-dawl tal-attivitajiet
destabbilizzanti tar-Russja**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-8 ta' Ottubru 2024, il-Kunsill adotta d-Deċiżjoni (PESK) 2024/2643 ⁽¹⁾.
- (2) Fit-18 ta' Lulju 2025, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli") ippubblikat dikjarazzjoni fisem l-Unjoni li fiha kkundannat bil-qawwa l-attivitajiet malizzjużi persistenti maħluqa mir-Russja, li jiffurmaw parti minn kampanji ibridi usa', koordinati u li ilhom jeżistu, immirati lejn it-theddid u d-dgħajfien tal-pedamenti tas-sigurtà, tar-reżiljenza u demokratiċi tal-Unjoni, tal-Istati Membri tagħha u tas-shab tagħha. Ir-Rappreżentant Għoli saħqet li l-attivitajiet malizzjużi tar-Russja komplew jeskalaw mill-bidu tal-gwerra ta' aggressjoni kontra l-Ukrajna u huwa wisq probabbli li jippersistu fil-futur prevedibbli.
- (3) L-Unjoni tibqa' soda fil-kundanna tagħha tal-attivitajiet malizzjużi tar-Russja diretti kontra l-Unjoni, l-Istati Membri tagħha, organizzazzjonijiet internazzjonali u pajjiżi terzi.
- (4) Fid-dawl tal-gravità tas-sitwazzjoni, il-Kunsill iqis li jenhtieg li jizdiedu tnax-il persuna fiżika u żewġ entitajiet mal-lista ta' persuni fiżiċi u ġuridiċi, entitajiet u korpi li tinsab fl-Anness I tad-Deċiżjoni (PESK) 2024/2643.
- (5) Għalhekk, jenhtieg li d-Deċiżjoni (PESK) 2024/2643 tiġi emendata skont dan,

ADOTTA DIN ID-DEĊIŻJONI:

Artikolu 1

L-Anness I tad-Deċiżjoni (PESK) 2024/2643 huwa emendat f'konformità mal-Anness ta' din id-Deċiżjoni.

Artikolu 2

Din id-Deċiżjoni għandha tidhol fis-seħh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, il-15 ta' Diċembru 2025.

Għall-Kunsill

Il-President

K. KALLAS

⁽¹⁾ Id-Deċiżjoni tal-Kunsill (PESK) 2024/2643 tat-8 ta' Ottubru 2024 dwar miżuri restrittivi fid-dawl tal-attivitajiet destabbilizzanti tar-Russja (ĠU L, 2024/2643, 9.10.2024, ELI: <http://data.europa.eu/eli/dec/2024/2643/oj>).

L-Anness I tad-Deciżjoni (PESK) 2024/2643 huwa emendat kif ġej:

(1) l-entrati li ġejjin jiżdiedu taht l-intestatura “A. Persuni fiżiċi”:

	Isem	Informazzjoni ta' identifikazzjoni	Dikjarazzjoni tar-Ragunijiet	Data tal-ejenkar
"48.	John Mark DOUGAN	Funzjoni: eks viċi sheriff minn Florida Data tat-twelid: 15.12.1976 Post tat-twelid: Wilmington, Delaware, United States of America Nazjonalità: Amerikana, Russa Sess: raġel	John Dougan huwa eks viċi sheriff minn Florida li harab lejn ir-Russja fl-2016. Huwa pubblikament akkużat li pparteċipa f'operazzjonijiet ta' informazzjoni diġitali favur il-Kremlin minn Moska billi opera n-network CopyCop ta' siti web tal-aħbarijiet foloz u appoġġa l-attivitajiet ta' Storm-1516. Is-siti web mhux awtentiċi jimitaw mezz tal-media legittimi u jxerrdu stejjer iffabbrikati u kontenut deepfake ġġenerat mill-IA. Rapporti mill-awtoritajiet tal-Punent u sorsi investigattivi indipendenti jorbtu l-attivitajiet ta' Dougan mal-aġenzija tal-intelligence militari tar-Russja (GRU) u l-grupp ta' riflessjoni bbażat f'Moska is-Center for Geopolitical Expertise, li jagħti x'tifhem li jirċievi appoġġ u direzzjoni mir-Russja biex jinfluwenza l-elezzjonijiet, jiskredita personalitajiet politiċi u jimmanipula d-diskors pubbliku fil-pajjiżi tal-Punent. Għalhekk, John Dougan huwa responsabbli għal, l-implimentazzjoni, l-appoġġ jew li bbenefika minn azzjonijiet jew politiki attribwibbli għall-Gvern tal-Federazzjoni Russa li jdghajfu jew jheddu d-demokrazzja, l-istat tad-dritt, l-istabbiltà jew is-sigurtà fl-Unjoni u fil-pajjiżi terzi billi jippjana, jidderiegi, jinvolvi ruħu, direttament jew indirettament fi, jappoġġa jew jiffaċilita b'xi mod ieħor l-użu ta' manipolazzjoni tal-informazzjoni u interferenza.	15.12.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
49.	Andrey Andreievich SUSHENTSOV (bir-Russu: Андрей Андреевич Сушенцов)	Funzjoni: Direttur tal-Institute for International Studies (IIS), Moscow State Institute of International Relations (MGIMO University) – akkademja diplomatika taht il-Ministeru għall-Affarijiet Barranin tal-Federazzjoni Russa; Direttur tal-Programm tal-Valdai Discussion Club; membru tal-Council on Foreign and Defence Policy (SVOP); kummentatur frekwenti għall-media tal-istat Russu u awtur għal Russia in Global Affairs u organi ohra allinjati mal-Kremlin Data tat-twelid: 8.6.1983 Post tat-twelid: Orenburg, USSR (issa Russian Federation) Nazzjonalità: Russa Sess: raġel INN: 400407010797	Andrey Sushentsov huwa wiehed mill-ideologi ewlenin tal-politika barranija tar-Russja li jopera fis-sistema tad-dinja akkademika tal-istat u tal-gruppi ta' riflessjoni. L-istitut tiegħu (IIS MGIMO) huwa direttament subordinat għall-Ministeru għall-Affarijiet Barranin Russu u integrat mill-qrib ma' strutturi uffiċjali diplomatiki u ta' ppjanar strateġiku. Sushentsov jidher regolarment fil-media Russa u dik internazzjonali, u jipprezenta l-fehma dinjija tal-politika barranija tar-Russja f'konformità mal-messaġġi tal-Kremlin. Il-kummentarju tiegħu jippromwovi b'mod konsistenti n-narrattivi li ġejjin: il-Punent ipprovoka l-kunflitt fl-Ukrajna billi espanda n-NATO u hedded is-sigurtà tar-Russja; l-azzjonijiet tar-Russja huma difensivi u mmirati lejn ir-restawr ta' 'bilanċ strateġiku' fis-sistema internazzjonali; l-'ordni dinji unipolari' mmexxi mill-Istati Uniti qed jikkollassa, u r-Russja, flimkien maċ-Ċina u n-'Nofsinhar Globali', qed tibni dinja multipolari aktar ġusta; u s-sanzjonijiet tal-Punent huma illegittimi u awtodistruttivi, użati bħala għodod ta' koerċizzjoni kontra stati sovrani. Huwa spiss jirrappreżenta l-perspettiva Russa fuq il-panels ta' Valdai li għalihom jattendu l-President Vladimir Putin u uffiċjali għolja, u jservi kemm bħala organizzatur kif ukoll bħala kelliem għal messaġġi approvati mill-Kremlin. Għalhekk, Andrey Sushentsov huwa responsabbli li jappoġġa azzjonijiet jew politiki attribwibbli għall-Gvern tal-Federazzjoni Russa li jdghajfu jew jheddu d-demokrazija, l-istat tad-dritt, l-istabbiltà jew is-sigurtà fl-Unjoni jew f'bosta mill-Istati Membri tagħha, f'organizzazzjoni internazzjonali jew f'pajjiż terz, jew li jdghajfu jew jheddu s-sovranietà jew l-indipendenza ta' pajjiż terz (l-Ukrajna), billi jappoġġa jew jiffacilita b'xi mod ieħor l-użu ta' manipulazzjoni tal-informazzjoni u interferenza.	15.12.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
50.	Dmitry Vyacheslavovich SUSLOV (bir-Russu: Дмитрий Вячеславович Сулов)	Funzjoni: Viċi Direttur, Centre for Comprehensive European and International Studies (CCEIS), Higher School of Economics (HSE University), Moska; Viċi Direttur għall-Programmi ta' Riċerka fil-Council on Foreign and Defence Policy (SVOP); espert u kelliem frekwenti fil-Valdai Discussion Club; kontributur għal Russia in Global Affairs u pubblikazzjonijiet ohra allinjati mal-Kremlin Data tat-twelid: 15.2.1979 Post tat-twelid: Leningrad, USSR (illum Saint Petersburg, Russian Federation) Nazzjonalità: Russa Sess: raġel	Dmitry Suslov huwa analista Russu tal-politika barranija li jahdem f'istituzzjonijiet marbuta mill-qrib mal-politika u l-apparat tal-messaġġi tal-Kremlin. Permezz tar-rwoli tiegħu fl-HSE University, il-Council on Foreign and Defence Policy, u l-Valdai Discussion Club, huwa jipparteċipa regolarment f'diskussjonijiet ta' livell għoli li jsawru u jxerrdu n-narrattivi tal-politika barranija tar-Russja. Spiss jidher bħala 'espert indipendenti' fuq il-media tal-istat Russu u f'dik internazzjonali, fejn javvanza pożizzjonijiet konsistenti mal-linji uffiċjali tal-Kremlin: it-turija tan-NATO u tal-Istati Uniti bħala responsabbli għall-provokazzjoni tal-gwerra fl-Ukrajna, l-inkwadrar tal-appoġġ militari tal-Punent għal Kiev bħala 'eskalazzjoni' jew 'involvement dirett' fil-kunflitt u l-ġustifikazzjoni ta' azzjonijiet koerċittivi Russi bħala risponsi difensivi jew inevitabbli għall-aggressjoni mill-Punent. Fl-2024, Suslov issuggerixxa pubblikament li r-Russja għandha tikkunsidra 'splużjoni nukleari dimostrattiva' biex 'tfakkar lill-Punent dwar il-perikli tal-gwerra nukleari', dikjarazzjoni rrapportata b'mod wiesa' minn Reuters u minn organi ohra. Kummenti bħal dawn jinnormalizzaw l-idea ta' sinjalar u koerċizzjoni nukleari, u jikkontribwixxu direttament għall-klima ta' intimidazzjoni madwar il-politika tal-gwerra tar-Russja. Għalhekk, Dmitry Suslov huwa responsabbli għal jew qed jappoġġa azzjonijiet jew politiki attribwibbli lill-Gvern tal-Federazzjoni Russa li jdghajfu jew jheddu d-demokrazija, l-istat tad-dritt, l-istabbiltà jew is-sigurtà fl-Unjoni jew f'bosta mill-Istati Membri tagħha, f'organizzazzjoni internazzjonali, jew f'pajjiż terz, jew li jdghajfu jew jheddu s-sovranietà jew l-indipendenza ta' pajjiż terz (l-Ukrajna), billi jappoġġa jew jiffaċilita b'xi mod iehor l-użu ta' manipulazzjoni tal-informazzjoni u interferenza jew billi jinstiga jew b'xi mod iehor jiffaċilita kunflitt vjolenti f'pajjiż terz.	15.12.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
51.	Fyodor Aleksandrovich LUKYANOV (bir-Russu: Фёдор Александрович Лукьянов)	Funzjoni: ġurnalista, preżentatur tat-TV u xjentist politiku; Kap Editur ta' Russia in Global Affairs; Direttur tar-Riċerka tal-Valdai Discussion Club; membru tar-Russian International Affairs Council (RIAC) Data tat-twelid: 1.2.1967 Post tat-twelid: Moscow, USSR (issa Russian Federation) Nazzjonalità: Russa Sess: raġel	Fyodor Lukyanov huwa analista politiku prominenti Russu, kummentatur tal-politika barranija, u akkademiku b'rabta mill-qrib ma' gruppi ta' riflessjoni affiljati mal-Kremlin. Huwa l-Kap Editur ta' Russia in Global Affairs, wiehed mill-aktar ġurnali influwenti tar-Russja dwar il-politika barranija, u jservi bhala Direttur tar-Riċerka tal-Valdai Discussion Club, pjattaforma marbuta mill-qrib hafna mat-tmexxija Russa u spiss użata biex tippromwovi narrattivi uffiċjali. Huwa wkoll membru tar-Russian International Affairs Council (RIAC) u spiss jimmodera sessjonijiet mal-President Vladimir Putin fil-fora ta' Valdai. Permezz tal-kitbiet, l-intervisti u d-dehriet pubbliċi tiegħu, Lukyanov jamplifika b'mod konsistenti l-propaganda tal-Kremlin, u juri l-gwerra ta' aggressjoni tar-Russja kontra l-Ukrajna bhala reazzjoni difensiva għall-politiki tal-Punent. Huwa ripetutament jagħti t-tort lill-Unjoni, lin-NATO u lill-Istati Uniti talli 'pprovokaw' il-kunflitt, jiddeskrivi lill-Ukrajna bhala estensjoni tal-Punent aktar milli stat sovrani, u jiġġustifika l-azzjonijiet militari Russi bhala 'mehtieġa' biex titwaqqaf l-espansjoni tan-NATO. L-argumenti tiegħu spiss jissemew fil-media favur il-Kremlin u jsawru l-qafas intellettuali użat biex jilleġittimizza l-aggressjoni tar-Russja. Huwa mexxej ewlieni tal-opinjoni li jipprovdi kopertura ideoloġika għall-aggressjoni Russa. Il-hidma tiegħu f'Valdai u f'Russia in Global Affairs tappoġġa direttament in-narrattivi tal-politika barranija tal-Kremlin barra mill-pajjiż. Huwa jikkontribwixxi għal kampanji sistematiki ta' diżinformazzjoni li jitfgħu t-tort tal-gwerra fuq l-Ukrajna u l-Punent. Għalhekk, Fyodor Lukyanov huwa responsabbli għal jew qed jappoġġja azzjonijiet jew politiki attribwibbli lill-Gvern tal-Federazzjoni Russa li jdghajfu jew jheddu d-demokrazija, l-istat tad-dritt, l-istabbiltà jew is-sigurtà f'pajjiż terz jew li jdghajfu jew jheddu s-sovranietà jew l-indipendenza ta' pajjiż terz (l-Ukrajna) billi jappoġġja jew jiffacilita b'xi mod ieħor l-użu ta' manipulazzjoni tal-informazzjoni u interferenza jew billi jinstiga kunflitt vjolenti f'pajjiż terz.	15.12.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
52.	Ivan Nikolaevich TIMOFEEV	Funzjoni: xjentist politiku, analista tal-politika barranija u strategista tal-politika; Direttur Ġenerali tar-Russian International Affairs Council (RIAC); Direttur tal-Programm tal-Valdai Discussion Club Data tat-twelid: 1983 Post tat-twelid: USSR (issa Russian Federation) Nazzjonalità: Russa Sess: raġel	Ivan Timofeev huwa xjenzat politiku prominenti Russu u analista tal-politika barranija assoċjat mill-qrib ma' istituzzjonijiet allinjati mal-Kremlin. Huwa jservi bhala d-Direttur Ġenerali tar-Russian International Affairs Council (RIAC) — organizzazzjoni stabbilita mill-Ministeru għall-Affarjiet Barranin Russu — u bhala Direttur tal-Programm tal-Valdai Discussion Club, pjattaforma ta' profil għoli użata mit-tmexxija Russa, inkluż mill-President Vladimir Putin, biex jippromwovi narrattivi uffiċjali tal-istat lil udjenzi domestiċi u internazzjonali. Timofeev huwa wkoll kontributur frekwenti għal Russia in Global Affairs u kummentatur għall-media tal-istat bħal TASS u Izvestia. Permezz tal-kitbiet, l-intervisti u d-dehriet tiegħu fil-fora ta' Valdai, Timofeev jamplifika b'mod konsistenti l-propaganda tal-Kremlin. Huwa jpingi l-invażjoni tal-Ukrajna mir-Russja bhala rispons difensiv għall-provokazzjoni mill-Punent, jiddeskrivi lill-Ukrajna bhala 'estensjoni' tal-Punent u jagħti t-tort lill-Istati Uniti u lin-NATO talli eskalaw il-kunflitt. L-analiżijiet tiegħu jillegittimizzaw regolarment l-aggressjoni militari Russa u jinnormalizzaw il-konfrontazzjoni mal-Punent, filwaqt li jiskreditaw is-sanzjonijiet mill-Punent u juruhom bhala atti ta' ostilità. Għalhekk, Ivan Timofeev huwa responsabbli għal jew qed jappoġġja azzjonijiet jew politiki attribwibbli lill-Gvern tal-Federazzjoni Russa li jdghajfu jew jheddu d-demokrazija, l-istat tad-dritt, l-istabbiltà jew is-sigurtà f'pajjiż terz (Ukrajna), jew li jdghajfu jew jheddu s-sovranietà jew l-indipendenza ta' pajjiż terz (l-Ukrajna), billi jappoġġja jew jiffaċilita b'xi mod iehor l-użu ta' manipulazzjoni tal-informazzjoni u interferenza.	15.12.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
53.	Andrey Georgievich BYSTRITSKYI (bir-Russu: Андрей Георгиевич БЫСТРИЦКИЙ)	Funzjoni: ġurnalista, manixer tal-media, akkademiku u eżekuttiv ta' grupp ta' riflessjoni; President tal-Bord tal-Valdai Discussion Club Foundation Data tat-twelid: 21.7.1960 Post tat-twelid: Moscow, USSR (issa Russian Federation) Nazjonalità: Russa Sess: raġel	It-tmexxija ta' Andrei Bystritskyi f'Valdai u l-isfond medjatiċu/akkademiku tiegħu jissuġġerixxu li jappoġġa u jxerred b'mod attiv in-narrattiva uffiċjali Russa dwar ir-relazzjonijiet internazzjonali, il-kontroll tal-media u r-rwol tar-Russja fi kwistjonijiet globali. Il-Valdai Club jintuża bħala għodda ta' diplomazija pubblika Russa u ta' setgħa ta' perswazzjoni; bil-ġestjoni ta' dan il-korp, Bystritskyi jikkontribwixxi għall-infrastruttura tal-produzzjoni u t-tixrid tan-narrattiva tal-istat. Bħala dekan ta' fakultà universitarja ewlenija (komunikazzjoni/media) u manixer tal-media b'esperjenza, jinsab f'pożizzjoni li jsawwar il-kurrikuli, ir-riċerka u d-diskors pubbliku madwar il-media, il-komunikazzjoni u n-narrattivi tal-istat - li jistgħu jiffaċilitaw kampanji kkoordinati ta' informazzjoni jew interferenza. Il-kwotazzjonijiet u d-diskorsi tiegħu jirriflettu u jippromwovu n-narrattivi diplomatiċi Russi - bħal dawk dwar dinja multipolari jew in-Nofsinhar Globali li jikkoopera mar-Russja, li jallinjaw mal-messaġġi strateġiċi tal-Kremlin. Andrei Bystritskyi għalhekk huwa responsabbli għal jew qed jappoġġa azzjonijiet jew politiki attribwibbli lill-Gvern tal-Federazzjoni Russa li jdghajfu jew jheddu d-demokrazija, l-istat tad-dritt, l-istabbiltà jew is-sigurtà fl-Unjoni jew f'diversi mill-Istati Membri tagħha, jew f'pajjiż terz (l-Ukrajna) billi, jappoġġa jew jiffaċilita b'xi mod ieħor l-użu ta' manipulazzjoni tal-informazzjoni u interferenza.	15.12.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
54.	Vladislav Yevgenevich BOROVKOV (bir-Russu: Владислав Евгеньевич БОРОВКОВ)	Funzjoni: uffiċjal (Logutenent Gholi) tal-GRU Unit 29155 Data tat-twelid: 7.10.1997 Post tat-twelid: Russian Federation Nazżjonalità: Russa Sess: raġel	Vladislav Borovkov huwa membru tal-GRU (Russia's Military Intelligence Agency), Unit 29155, kif ukoll tal-attur ċibernetiku Cadet Blizzard. Borovkov aġixxa flimkien ma' membri oħra ta' Cadet Blizzard. Barra minn hekk, bejn Diċembru 2020 u Awwissu 2024, Borovkov ha sehem f'attakki ċibernetiċi kontra organizzazzjonijiet tal-gvern fl-Ukrajna. Cadet Blizzard uża wiper malware WhisperGate fuq is-sistemi kompromessi, li kkawża hsara sinifikanti fis-sistemi tal-Ukrajna. Barra minn hekk, il-grupp kellu fil-mira wkoll Stati Membri tal-Unjoni u membri tan-NATO bl-għan li jikseb informazzjoni sensittiva u li jiddestabilizza s-sitwazzjoni politika tagħhom. Ghalhekk, Vladislav Borovkov huwa responsabbli għal jew qed jimplimenta azzjonijiet jew politiki attribwibbli għall-Gvern tal-Federazzjoni Russa li jdghajfu jew jheddu l-istabbiltà jew is-sigurtà fl-Unjoni, f'diversi Stati Membri tagħha, fin-NATO u fl-Ukrajna, jew is-sovranità tagħhom, permezz tal-involvement f'azzjonijiet immirati lejn il-funzjonament ta' servizzi ta' interess pubbliku, jew li għandhom l-għan li jagħmlu hsara jew jeqirdu l-infrastruttura kritika tagħhom permezz ta' attivitajiet ċibernetiċi malizzjużi. Huwa wkoll persuna assoċjata mal-entità GRU Unit 29155.	15.12.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
55.	Denis Igorevich DENISENKO (bir-Russu: Денис Игоревич ДЕНИСЕНКО)	Funzjoni: Uffiċjal tal-GRU Unit 29155 Data tat-twelid: 14.5.1997 Post tat-twelid: Russian Federation Nazjonalità: Russa Sess: raġel	Denis Denisenko huwa membru tal-GRU (Russia's Military Intelligence Agency), Unità 29155, kif ukoll tal-attur ċibernetiku Cadet Blizzard. Denisenko aġixxa flimkien ma' membri oħra ta' Cadet Blizzard. Barra minn hekk, bejn Diċembru 2020 u Awwissu 2024, Denisenko ha sehem f'attakki ċibernetiċi kontra organizzazzjonijiet tal-gvern fl-Ukrajna. Cadet Blizzard uża wiper malware WhisperGate fuq is-sistemi kompromessi, li kkawża hsara sinifikanti fis-sistemi tal-Ukrajna. Barra minn hekk, il-grupp kellu fil-mira wkoll Stati Membri tal-Unjoni u membri tan-NATO bl-għan li jikseb informazzjoni sensittiva u li jiddestabilizza s-sitwazzjoni politika tagħhom. Għalhekk, Denis Denisenko huwa responsabbli għal jew qed jimplementa azzjonijiet jew politiki attribwibbli lill-Gvern tal-Federazzjoni Russa li jdghajfu jew jheddu l-istabbiltà jew is-sigurtà fl-Unjoni, f'diversi Stati Membri tagħha, fin-NATO u f'pajjiż terz (l-Ukrajna), jew is-sovranità tagħhom, permezz tal-involvement f'azzjonijiet immirati lejn il-funzjonament ta' servizzi ta' interess pubbliku jew li għandhom l-għan li jagħmlu hsara jew jeqirdu l-infrastruttura kritika tagħhom permezz ta' attivitajiet ċibernetiċi malizzjużi. Huwa wkoll persuna assoċjata mal-entità GRU Unit 29155.	15.12.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
56.	Dmitry Iurevich GOLOSHUBOV (bir-Russu: Дмитрий грьевич ГОЛОШУБОВ)	Funzjoni: Uffiċjal tal-GRU Unit 29155 Data tat-twelid: 10.10.1998 Post tat-twelid: Russian Federation Nazjonalità: Russa Sess: raġel	Dmitry Goloshubov huwa membru tal-GRU (Russia's Military Intelligence Agency), Unit 29155, kif ukoll tal-attur ċibernetiku Cadet Blizzard. Goloshubov aġixxa flimkien ma' membri ohra ta' Cadet Blizzard. Barra minn hekk, bejn Diċembru 2020 u Awwissu 2024, Goloshubov ha sehem f'attakki ċibernetiċi kontra organizzazzjonijiet tal-gvern fl-Ukrajna. Cadet Blizzard uża wiper malware WhisperGate fuq is-sistemi kompromessi, li kkawża hsara sinifikanti fis-sistemi tal-Ukrajna. Barra minn hekk, il-grupp kellu fil-mira wkoll Stati Membri tal-Unjoni u membri tan-NATO bl-għan li jikseb informazzjoni sensittiva u li jiddestabilizza s-sitwazzjoni politika tagħhom. Għalhekk, Dmitry Goloshubov huwa responsabbli għal jew qed jimplementa azzjonijiet jew politiki attribwibbli għall-Gvern tal-Federazzjoni Russa li jdghajfu jew jheddu l-istabbiltà jew is-sigurtà fl-Unjoni, f'diversi Stati Membri tagħha, fin-NATO u f'pajjiż terz (l-Ukrajna), jew is-sovranià tagħhom, permezz tal-involvement f'azzjonijiet immirati lejn il-funzjonament ta' servizzi ta' interess pubbliku jew li għandhom l-għan li jagħmlu hsara jew jeqirdu l-infrastruttura kritika tagħhom permezz ta' attivitajiet ċibernetiċi malizzjużi. Huwa wkoll persuna assoċjata mal-entità GRU Unit 29155.	15.12.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
57.	Jacques BAUD	Funzjoni: eks kurunell tal-armata Żvizzera; eks analista strateġiku, speċjalista tal-intelligence u t-terroriżmu. Data tat-twelid: 1.4.1955 Nazzjonalità: Żvizzera Sess: raġel	Jacques Baud, eks kurunell tal-armata Żvizzera u analista strateġiku, huwa mistieden regolari fuq programmi tat-telewiżjoni u tar-radju pro-Russi. Jaġixxi bħala pedina għal propaganda favur ir-Russja u jaġmel teoriji ta' kospirazzjoni, fejn, pereżempju, jakkuża lill-Ukrajna li orkestrat l-invażjoni tagħha stess sabiex tingħaqad man-NATO. Għalhekk, Jacques Baud huwa responsabbli għal, l-implimentazzjoni jew l-appoġġ ta' azzjonijiet jew politiki attribwibbli lill-Gvern tal-Federazzjoni Russa li jdghajfu jew jheddu l-istabbiltà jew is-sigurtà f'pajjiż terz (l-Ukrajna) billi jinvolvi ruħu fl-użu ta' manipulazzjoni tal-informazzjoni u interferenza.	15.12.2025
58.	Xavier MOREAU	Funzjoni: eks uffiċjal militari u negozjant Franko-Russu; fundatur tas-sit web Stratpol Data tat-twelid: 25.10.1971 Nazzjonalità: Franciża Sess: raġel	Xavier Moreau huwa negozjant u fundatur tas-sit web Stratpol, u eks uffiċjal militari. Jaġixxi bħala pedina għal propaganda favur ir-Russja u favur il-Kremlin, u jxerred teoriji ta' kospirazzjoni dwar l-invażjoni tal-Ukrajna mir-Russja, fejn, pereżempju, jakkuża lill-Ukrajna li orkestrat l-invażjoni tagħha stess sabiex tingħaqad man-NATO. Għalhekk, Xavier Moreau huwa responsabbli għal, l-implimentazzjoni jew l-appoġġ ta' azzjonijiet jew politiki attribwibbli lill-Gvern tal-Federazzjoni Russa li jdghajfu jew jheddu l-istabbiltà jew is-sigurtà f'pajjiż terz (l-Ukrajna) billi jinvolvi ruħu fl-użu ta' manipulazzjoni tal-informazzjoni u interferenza.	15.12.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
59.	Diana Vitaliivna PANCHENKO (bl-Ukren: Діана Віталіївна ПАНЧЕНКО) (bir-Russu: Диана Витальевна ПАНЧЕНКО)	Data tat-twelid: 21.5.1988 Post tat-twelid: Mykolaïv, Ukrainian SSR (issa Ukraine) Nazzjonalità: Ukrena, Russa Sess: mara	Diana Panchenko hija ġurnalista u propagandista mwielda fl-Ukrajna. Tipproduċi u xxerred narrattivi kontra l-Ukrajna, favur ir-Russja u kontra n-NATO. Fil-filmati tagħha, timita deliberatament formati ta' xandiriet tal-ahbarijiet, sabiex tillegittimizza n-narrattivi tal-Kremlin. Timmanipula l-informazzjoni biex tpingi lill-awtoritajiet Ukreni bhala 'Nazisti' u takkużahom li tradew lil nieshom stess, filwaqt li tiġġustifika l-aggressjoni militari u d-delitti tar-Russja. Ipproduċiet xogħol freġjuni Ukreni okkupati (inkluż f'Mariupol u Donetsk) li gie deskritt bhala propaganda li tiġġustifika delitti tal-gwerra mis-Servizz tas-Sigurtà Ukren (SBU). Il-kontenut tagħha xxandar fuq it-televixins Ukreni matul attakk ċibernetiku Russu li fixkel l-i-programmar televiżiv. Panchenko tamplifika wkoll ir-retorika kospiratorja u kontra l-Ukrajna fuq il-kanal Telegram tagħha (402k abbonat) u fuq X (148k segwaċ). Fuq il-kont X tagħha, tipprova żżid l-udjenza tagħha li titkellem bl-Ingliż billi tuża kontenut ta' click-bait u attività mhux awtentika u billi tippromwovi kontijiet favur ir-Russja. Għalhekk, Diana Panchenko hija responsabbli għal, qed timplimenta jew tappoġġja azzjonijiet jew politiki attribwibbli lill-Gvern tal-Federazzjoni Russa li jdgħajfu jew jheddu l-istabbiltà jew is-sigurtà f'pajjiż terz (l-Ukrajna) billi tinvolvi ruhha fl-użu ta' manipolazzjoni tal-informazzjoni u interferenza.	15.12.2025";

(2) L-entrati li ġejjin jizdiedu taht l-intestatura “B. Persuni ġuridiċi, entitajiet u korpi”:

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
“16.	142nd Separate Electronic Warfare Battalion 142-й батальон радиоэлектронной борьбы 142-й батальон РЭБ 142-й отдельный батальон радиоэлектронной борьбы	236000, Posyolok Kumachevo, Kaliningrad region, Russian Federation	Il-142nd Separate Electronic Warfare Battalion, ibbażat fir-reġjun ta' Kaliningrad, huwa parti mill-gwerra elettronika u ghandu rwol importanti fl-iżgurar tas-sigurtà u d-difiża tar-reġjun. Il-battaljun huwa responsabbli għall-użu tat-teknoloġija għad-diżorganizzazzjoni ta' kwalunkwe sistema ta' komunikazzjoni shortwave, it-tweqqi ta' eżerċizzji tal-gwerra elettronika biex jiġu sfrattati n-navigazzjoni u l-komunikazzjoni bir-radju tal-għedewwa kif ukoll għall-ġbir u l-analiżi ta' informazzjoni ta' intelligence miksuba bl-osservazzjoni tar-radjazzjoni elettromanjetika fil-faxxi 'ultrashort wave' u 'short wave'. Dan l-aħħar, diversi pajjiżi Ewropej esperjenzaw ħsarat fis-sinjali tal-GPS, li ġew attribwiti għal attivitajiet ta' gwerra elettronika mir-Russja, speċifikament minn Kaliningrad. Dan jinkludi d-disturbazzjoni intenzjonata u l-'spoofing' tas-sinjali tal-GPS, li jaffettwaw primarjament lill-Istati Baltiċi. L-interferenza u l-manipulazzjoni tas-sinjali tal-GPS wasslu għal ostakli għall-inżul ta' ajruplani ċivili. Il-142nd Separate Electronic Warfare Battalion f'Kaliningrad irċieva tagħmir ta' disturbazzjoni u wettaq eżerċizzji bl-użu ta' sistemi avvanzati li kapaċi jfixxlu l-komunikazzjoni f'żoni kbar. Għalhekk, il-142nd Separate Electronic Warfare Battalion, bħala parti mill-forzi militari tar-Russja li jiffaċilitaw l-użu (hażin) tas-settur tal-frekwenzi tar-radju, huwa responsabbli għal azzjonijiet jew politiki attribwibbli lill-Gvern tal-Federazzjoni Russa li jdghajfu jew jheddu l-istabbiltà jew is-sigurtà fl-Istati Membri tal-Unjoni, jew is-sovranità tagħhom, billi jinvolvu ruhhom, direttament jew indirettament, fl-appoġġ jew il-faċilitazzjoni b'xi mod ieħor tal-użu ta' manipulazzjoni tal-informazzjoni u interferenza jew f'azzjonijiet immirati biex jinterferixxu, jagħmlu l-ħsara jew jeqirdu l-infrastrutturi kritiċi permezz ta' attivitajiet ċibernetiċi malizzjużi bħala parti minn attivitajiet ibridi.	15.12.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
17.	International Russophile Movement (bir-Russu: Международное движение русофилов) (bil-Franċiż: Mouvement International Russophile)		L-International Russophile Movement huwa moviment responsabbli għall-amplifikazzjoni tan-narrattivi destabbilizzanti fuq skala dinjija, fisem il-Gvern tal-Federazzjoni Russa. Il-moviment għandu rabtiet b'saħħithom mal-Ministeru għall-Affarijiet Barranin Russu, u jirċievi approvazzjoni għall-hidma tiegħu. Il-Ministru għall-Affarijiet Barranin Russu Sergey Lavrov għamel diskorsi ewlenin fil-laqgħat tal-kongress tal-moviment. Il-moviment huwa assoċjat ukoll mal-ideologu ewlieni tal-Kremlin Aleksandr Dugin u l-oligarka tal-media Konstantin Malofeev. Il-Gvern tal-Federazzjoni Russa juża l-moviment bħala kopertura biex jimmanipula l-opinjoni pubblika ta' pajjiżi oħra, jippromwovi s-sentiment kontra l-Punent u jirrepeti punti oħra ta' diskorsi tal-Kremlin. Għalhekk, l-International Russophile Movement qed jappoġġa jew jimplimenta azzjonijiet attribwibbli lill-Gvern tal-Federazzjoni Russa li jdghajfu jew jheddu l-istabbiltà jew is-sigurtà fl-Unjoni jew f'pajjiż terz (l-Ukrajna) billi jinvolvi ruħu, fl-appoġġ jew il-faċilitazzjoni b'xi mod ieħor tal-użu ta' manipulazzjoni tal-informazzjoni u interferenza.	15.12.2025".